

an>

Title: Need to provide remunerative price of paddy and soyabean to farmers in Maharashtra.

श्री कृपाल बालाजी तुमाने (रामटेक) : केंद्र सरकार ने धान उत्पादक किसानों की परेशानी को ध्यान में रखते हुए धान की 1550/-रू. आधारभूत कीमत तय की थी, लेकिन किसानों को यह दाम नहीं मिल पा रहा है और धान खराब न हो, इसके लिए किसान 920/- रू. में धान बेचने को मजबूर हैं। इसके कारण किसानों पर कर्ज का संकट मंडरा रहा है, साथ ही महाराष्ट्र में सोयाबीन की आधारभूत कीमत 3050 रू. है, लेकिन किसानों से 2000 रू. के भाव से सोयाबीन खरीदी जा रही है और किसान को खेती पर लागत मूल्य भी प्राप्त नहीं हो रहा है। इस ओर सरकार को ध्यान देने की आवश्यकता है और किसानों की परेशानी को दूर करने के लिए आवश्यक कदम उठाए जाने की जरूरत है।

अतः मेरा सरकार से अनुरोध है कि किसानों की इस समस्या को दूर करने के लिए उपयुक्त कदम उठाए और किसानों को धान एवं सोयाबीन की तय की गई आधारभूत कीमत दिलाए या किसानों से सीधे ही धान व सोयाबीन की खरीद करे, ताकि किसानों का यह संकट दूर हो सके।